

Општи услови за отворање и работење со трансакциски тековни сметки на физички лица

Отворање на трансакциска тековна сметка

Банката отвора трансакциски тековни сметки на домашни физички лица со постојано место на живеење во Република Македонија, и на странски физички лица кои согласно законската регулатива во Република Македонија имаат третман на резиденти. Банката отвора трансакциски тековни сметки и на малолетни лица и на лица на кои им е одземена или ограничена деловната способност кои пред Банката ги застапува законски застапник односно старател согласно законските одредби.

Потребна документација

- Писмено барање за отворање на трансакциска тековна сметка или писмено барање за издавање на дебитна картичка кое истовремено се третира и како барање за отворање на трансакциска тековна сметка;
- Фотокопија од важечка лична карта или патна исправа на барателот;
- Фотокопија од изводот од матичната книга на родени за малолетно лице.

Услови за отворање на трансакциска тековна сметка

- **Општи услови**
 - Редовни месечни примања од редовен работен однос, надомест од пензиско и инвалидско осигурување, технолошки вишок на неопределено време (до пензионирање);
 - Приливи по разни основи и/или самоуплата.
- За располагање со средствата од сметката Банката издава потписна картичка. На барање на Корисникот банката издава дебитна картичка. Корисникот се потпишува на картичката, со што се обврзува при нејзиното користење секогаш да го употребува истиот потпис.

Работење со трансакциска тековна сметка

- Со средствата од сметката може да се располага на следниве начини: со дебитна картичка, плаќање и пренос на парични средства врз основа на траен налог, пренос во корист на други сметки во Банката и сметки кај други носители на платниот промет со инструментите за платен промет.
- За располагање со средствата од трансакциската тековна сметка, Корисникот може да овласти друго лице. Врз основа на писмено Овластување дадено во присуство на службеник на Банката и приложена фотокопија од лична карта на овластеното лице, Банката издава дополнителна картичка соодветна на видот на картичката издадена на Корисникот.
- Дебитната картичка на овластеното лице носи посебен број различен од картичката на клиентот, гласи на име и презиме од овластеното лице, но го има истиот број на тековната и девизната сметка од клиентот.
- Потписната картичка на овластеното лице го носи истиот број од тековната сметка на клиентот но гласи на име и презиме од овластеното лице.
- Дебитната и потписната картичка не се преносливи на друго лице и ги употребува само лицето на чие име се издадени.
- За спроведувањето на безготовинските и готовинските трансакции од тековната сметка Корисникот ги користи средствата од расположливото салдо на сметката.
- Банката може да одобри дозволено пречекорување на трансакциска тековна сметка согласно интерните акти на Банката.
- Износот на одобреното дозволено пречекорување, условите за негово користење, рокот на користење, каматните стапки и други податоци поврзани со користењето на дозволено пречекорување на сметката се регулираат со посебен Договор за користење на дозволено пречекорување на трансакциска сметка потпишан со Корисникот.
- Правото на користење на дозволеното пречекорување престанува со промената на условите под кои тоа е одобрено.
- За состојба на сметката во висина на дозволеното пречекорување, Банката пресметува договорна редовна камата. Доколку клиентот го надмине износот на дозволеното пречекорување, Банката пресметува договорна зголемена камата по каматна стапка која се применува за пресметка на законската казнена камата.
- На позитивното салдо на тековната сметка, Банката пресметува договорна пасивна камата.
- За износот на пресметаната камата, провизиите, надоместоците и трошоците Банката ја задолжува, односно одобрува тековната сметка.

Извршување на платните инструменти

Платните инструменти што клиентот ги доставува во Банката мораат да бидат пополнети согласно важечките прописи и стандарди во платниот промет.

- Корисникот е одговорен за точноста и потполноста на податоците во платниот инструмент. Банката нема да земе во предвид платни инструменти со стар датум на извршување, непотполни или неправилно пополнети.
- Корисникот може да извршува плаќања во корист на иматели на сметки во други деловни банки преку системот на Клириншката куќа, каде плаќањата се сметаат за конечни по извршеното порамнување на сметките на банките во системот на НБРМ и преку системот на порамнување на НБРМ т.н. МИПС.

Начин на известување

Банката издава изводи за состојбата и промените на трансакциската тековна сметка на шалтерите на Банката, преку кои истовремено информира и известува за одредени новини или промени во работењето со сметка. Корисникот има обврска да подигнува извод најмалку еднаш месечно. На писмено барање од Корисникот, состојбата на сметката може да се следи и преку Интернет Банка.

Рекламации

Сите рекламации во врска со работењето со трансакциската тековна сметка Корисникот е должен да ги пријави веднаш на шалтерите на Банката.

Казнени мерки

- Секое навлегување во минусна состојба на трансакциската тековна сметка над дозволеното пречекорување се смета за неовластено располагање со средствата. Доколку минусното салдо не се подмири, Банката врши блокада на сметката.
- Доколку Корисникот редовно не ги подмирува своите обврски, Банката има право да покрене судска постапка за наплата на побарувањата.

Престанување и стекнување на правото за продолжување со работа со трансакциска тековна сметка

Доколку првобитните услови под кои била отворена трансакциската тековна сметка во меѓувреме престанале, Корисникот може да го задржи правото на работа со сметката доколку постојните услови ги замени со други кои ги предвидува Банката.

Во спротивно, правото за работа со сметката престанува.

Губење или кражба на картичка

Во случај на губење или кражба на дебитна или потписна картичка, Корисникот е должен да ги пријави веднаш на шалтерите на Банката.

Затворање на трансакциска тековна сметка

Трансакциската тековната сметка може да се затвори само во случај кога се подмирени сите достасани обврски на сметката. Банката во согласност со своите интерни акти може да спроведе постапка на затворање на трансакциската тековна сметка.

Останати одредби

- Општите услови за отворање и работење со трансакциска тековна сметка се составен дел на Договорот за трансакциска тековна сметка.
- Со потпишување на Барањето и Договорот за трансакциска тековна сметка, Корисникот потврдува дека е запознаен со Општите услови за отворање и работење со трансакциска тековната сметка, како и со Општите услови за работење со дебитна картичка.
- Клиентот е должен да ја пријави во Банката секоја промена на личните податоци.